

राज्य उत्पादन शुल्क विभागात क्रीडा स्पर्धा
आयोजित करण्याबाबत.

महाराष्ट्र शासन
गृह विभाग

शासन निर्णय क्र.बीजीटी-१०२३/प्र.क्र.१९३/राउशु-१

मंत्रालय, मुंबई-४०० ०३२.

दिनांक : १६ जानेवारी, २०२४.

- संदर्भ :-** १) शालेय शिक्षण व क्रीडा विभाग, मंत्रालय, मुंबई, शासन निर्णय क्र. क्रीडाधो-२०११/
प्र.क्र.५५/११/क्रियुसे-१, दि.१४ जून, २०१२
२) आयुक्त, राज्य उत्पादन शुल्क यांचे पत्र क्र.इएसटी ११२०२३/क्रीडा धोरण/
२-अ-२, दि.२० जुलै २०२३.

प्रस्तावना:-

राज्यात क्रीडा संस्कृतीचे संवर्धन, प्रचार, प्रसार व जोपासना करणेसाठी पोषक वातावरण निर्माण करणेसाठी क्रीडा धोरण जाहीर करणारे महाराष्ट्र हे देशातील पहिले राज्य आहे. महाराष्ट्र राज्याच्या क्रीडा धोरणामध्ये क्रीडा विषयक पायाभूत सुविधांची निर्मिती, खेळाडूंचे प्रशिक्षण तसेच विकास या बाबींचा प्रामुख्याने समावेश आहे.

२. शालेय शिक्षण विभागाच्या संदर्भ क्र.१ च्या शासन निर्णयामधील परिषिष्ट “अ” मधील मुद्दा क्र. ४ मध्ये, देशाच्या व राज्याच्या विकासाच्या प्रक्रियेमध्ये आरोग्य संपन्न मनुष्यबळ प्रत्यक्ष अप्रत्यक्षरित्या परिणाम करत असल्याचे नमूद करून कर्मचाऱ्यांची शारीरिक तंदुरुस्ती वा कार्यक्षमता वाढीस लागून उत्पादन वाढीस लागण्यासाठी शासकीय, निमशासकीय, महामंडळ, सहकारी संस्था इ. ठिकाणी कार्यरत कर्मचाऱ्यांसाठी विविध क्रीडा स्पर्धांचे आयोजन संबंधित विभागामार्फत करण्याबाबत निदेश दिले आहेत.

३. त्यानुषंगाने, राज्य उत्पादन शुल्क विभागात राज्यस्तर व अधिनस्त असलेल्या विभागस्तरावरील अधिकारी/कर्मचारी यांच्याकडून क्रीडा स्पर्धा व सांस्कृतिक कार्यक्रम दरवर्षी घेण्याची मागणी वेळोवेळी केली जात होती. क्रीडा स्पर्धा आयोजित केल्यामुळे अधिकारी व कर्मचाऱ्यांची शारीरिक तंदुरुस्ती व कार्यक्षमता वाढीस हातभार लागेल. तसेच विविध ठिकाणी कार्यरत असलेल्या अधिकारी व कर्मचाऱ्यांमध्ये एकोपा, समन्वय व स्नेहभाव वाढीस लागेल. राज्य उत्पादन शुल्क विभागात विविध खेळ प्रकारात वेगवेगळ्या स्तरावर प्राविण्य प्राप्त खेळाडू असल्याने दरवर्षी क्रीडा स्पर्धा घेतल्यामुळे अधिकारी व कर्मचाऱ्यांमध्ये उत्साह येईल व त्याचा उपयोग कार्यक्षमता वाढीकरीता होईल. अधिकारी व कर्मचाऱ्यांचा कामाचा व मानसिक ताण कमी होण्यास मदत होईल. त्यानुषंगाने राज्य उत्पादन शुल्क विभागात राज्यस्तरीय व विभागस्तरीय क्रीडा स्पर्धा आयोजित करण्यास प्रशासकीय मान्यता व त्यायोगे येणाऱ्या खर्चास वित्तीय मान्यता देण्याची बाब शासनाच्या विचाराधीन होती.

शासन निर्णय :-

आयुक्त, राज्य उत्पादन शुल्क, महाराष्ट्र राज्य, मुंबई यांचे स्तरावरील राज्यस्तरीय क्रीडा स्पर्धा ३ दिवसांकरिता तर विभागस्तरीय क्रीडा स्पर्धा २ दिवसांकरिता आयोजित करण्यास याद्वारे मान्यता देण्यात येत आहे. राज्यस्तरीय स्पर्धांसाठी रु. १५ लक्ष तर प्रादेशिक विभागस्तरावर रु.५ लक्ष इतक्या मर्यादेत खर्च करण्यास वित्तीय मान्यता देण्यात येत आहे.

२. प्रस्तुत प्रकरणी राज्यस्तरीय स्पर्धेकरीता होणारा खर्च, मागणी क्र. बी-२, २०३९ राज्य उत्पादन शुल्क, (००), ००१ संचालन व प्रशासन, (०१)-आयुक्तांचे कार्यालय, (०१) (०१)-आयुक्त कार्यालय-आस्थापना दत्तमत (२०३९ ००१४), २०-इतर प्रशासकीय खर्च” या लेखाशिर्षाखाली तसेच विभागीय स्तरावरील स्पर्धाकरिता होणारा खर्च, मागणी क्र. बी-२, २०३९ राज्य उत्पादन शुल्क (००), ००१ संचालन व प्रशासन (०२) (०१) आस्थापना-निरीक्षण व प्रतिबंधक अनिवार्य दत्तमत (२०३९ ००३२), २०-इतर प्रशासकीय खर्च” या लेखाशिर्षाखाली दरवर्षी उपलब्ध अनुदानातून भागविण्यात यावा.

३. सदर प्रशासकीय व वित्तीय मान्यता वित्त विभागाच्या अनौपचारिक संदर्भ क्र.४२७/२०२३/व्यय-८, दि. १७.११.२०२३ अन्वये प्राप्त सहमतीनुसार देण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२४०११७११३५२६८०२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संदिप ढाकणे)

अवर सचिव, महाराष्ट्र शासन.

प्रति,

१. मा.विरोधी पक्षनेता, महाराष्ट्र विधानसभा/विधानपरिषद यांचे खाजगी सचिव, महाराष्ट्र विधानमंडळ सचिवालय, मुंबई.
२. मा.मंत्री (राउशु) यांचे खाजगी सचिव, मंत्रालय, मुंबई.
३. अपर मुख्य सचिव, राउशु यांचे वरीष्ठ स्वीय सहायक, मंत्रालय, मुंबई.
४. महालेखापाल- महाराष्ट्र १/२, (लेखा परीक्षा/लेखा व अनुज्ञेयता), मुंबई, नागपूर.
५. आयुक्त, राज्य उत्पादन शुल्क, महाराष्ट्र राज्य, मुंबई.
६. सर्व विभागीय उपायुक्त, राज्य उत्पादन शुल्क.
७. सर्व अधीक्षक, राज्य उत्पादन शुल्क.
८. सह सचिव (व्यय /अर्थ), वित्त विभाग, मंत्रालय, मुंबई.
९. कक्ष अधिकारी, गृह विभाग/अर्थ-२, मंत्रालय, मुंबई.
१०. निवडनस्ती-राउशु १.